

प्रेस विज्ञप्ति

**विकसित भारत@2047: वॉक्स ऑफ़ यूथ': जामिया के मुशीर फातमा नर्सरी स्कूल ने किया
वार्षिक खेल दिवस का आयोजन**

जामिया मिल्लिया इस्लामिया के मुशीर फातमा नर्सरी स्कूल ने आज अपना वार्षिक खेल दिवस आयोजित किया। यह दिन नर्सरी और केजी के बच्चों के प्रदर्शन के नाम रहा, जिन्होंने 'विकसित भारत@2047: वॉक्स ऑफ़ यूथ' अभियान के तहत कई मनोरंजक दौड़ और ऊर्जावान ड्रिल के रूप में अपने खेल कौशल का प्रदर्शन किया।

जामिया के का. कुलपति प्रो. इकबाल हुसैन, मुख्य अतिथि थे और जामिया के शिक्षा संकाय की डीन प्रोफेसर सारा बेगम इस कार्यक्रम की विशिष्ट अतिथि थीं। इस कार्यक्रम में विश्वविद्यालय के विभिन्न विभागों के प्रतिष्ठित अधिकारी, विश्वविद्यालय के सभी स्कूलों के प्राचार्य और प्रमुख भी उपस्थित थे।

प्रोफेसर इकबाल हुसैन ने कार्यक्रम में उपस्थित सभी लोगों को संबोधित किया। उन्होंने विशेष रूप से उन अभिभावकों को संबोधित किया जो अपने बच्चों का समर्थन करने के लिए आज वहां उपस्थित थे।

उन्होंने मुख्याध्यापिका श्रीमती रुखसाना परवीन और स्कूल के शिक्षकों की सराहना की जिनकी टीम वर्क और समर्पण ने इस कार्यक्रम को सफल बनाया।

जनसंपर्क कार्यालय
जामिया मिल्लिया इस्लामिया